

26 / 01 / 2025

Sadea Kallacho Tisro Aitar

POVITR PUSTOKACHEA VAURAK BHETTOIL'LO AITAR

Vixoi: Vochat, Kurpechem Voros kollit korat

Gayonank Suchna:

Proves	Deva-mogak gaiat	A-09
D. T. V	Utor Mhojea Devachem	C-42
Krist- Prosad	Mhojem Masu khorem khan	D-30, <i>slok 1,2 & 4</i>
Xevott	Sonvsar Sompo Porian	F-20

SURVATECHIM UTRAM:

Pritichea bhavam-bhoinnimno, ami Sadea Kallachea Tisrea Aitarak asany ani aiz Vixv Povitr Sobha Povitr Pustokachea Vaurak Bhettoillo Aitar somarombhta. Aicho sevadhormacho vixoi, "Vochat, Kurpechem Voros kollit korat". Ami Utsovik Vorsant asanv. Ami bhavarthan vaddonk ani bhavarthachim purtim follam diunk dor ek Utsovik Voros amkam ek kurpechem voros. Hem Utsovik Voros kurpebhorit zaunk ani tem ami utramni ani kornneamni porgottunk amkam ek gorjecho ani mhotvacho upai mhollear Devachem Utor. Hea Devachea Utrak bhettoil'lea aitarache Misache Bhettent vanto ghetanam, Devachea Utrachea ami mogan poddonk ani tachea uzvaddan ani sfurten ami Devachi kurpa soglleank kollit korunk, amkam Povitr Atmean bhor mhonn Bapa lagim magum-ia.

Aiz ami Povitr Pustokachi bhuzonn kortoleanv, Povitr Pustok zaun asa, amchi uzvaddachi khunnam ani sot amchea jivitachem. Tor amchi kallzam Devachea Utrache xokten bhoronk, ami bhorvaxeanchi, mogachi ani nitichi porgottnaram zaunk pavunk, kurpa ama-somestank favo zaunk magum-ia.

Ubim ravum-ia ani Survatechem gaion gheum-ia- A-09

BHAVARTHEANCHEM MAGNNEM

1. Sorvesporachi somurt sorvbori: jivachi ghottai

Amchea Atmik fuddareamni apleakhal aslole porjek Sorvesporachi somurt porgottunk ani xikounk ani he vorvim tankam jivachi ghottai diunk, Bapa lagim tankam kurpa magum-ia.

2. Sorvesporachi adnea niticheo: kallzacho sontos

Amchea sorkari, somajik ani rajiki fuddareamni nitichea margan cholon desant vostole toretoreche oniticher zhuzon, nitin udorgotichim Paulam marunk ani porjek kallzacho sontos haddunk, tankam Bapacho adhar magum-ia.

3. Goribank Bori Khobor diunk ani koidiank suttkta porgottunk Sorvesporan mhaka dhaddla

Amchem Kristi apovnnem vollkhon gheun, Devachea Utrachea uzvaddan ani sfurten Jezuchem misanv fuddem vhoronk ani soglleank ami bhorvanxanchim sondexkaram zaunk, Bapachi kurpa amkam magum-ia.

4. Ezrasan Devachea Pustokavelem vachlem ani tacho oso orth dilo, ki sogllo lok vachlam tem somzolo

Amchea Dhormprantik Povitr Pustokachea Kendrant vaurtelim ani dusrim amchim zaitim kendram, sonvstha, khatim ani bhavam-bhoinnim veg- vegllea mollancher Devachem Utor porgottunk ani xikounk bharim vaurtat, tankam ho vaur kortanam Bapachem boll magum-ia. Toxench aichea misachi mandavoll kortat (*names of the families*) tim devachea utrachea uzvaddan ani bollan kurpen bhorloli monxam zaunk, Bapacho adar magum-ia.

5. Aichea misachi mandavoll kortolea _____, _____ ani _____ pasot magum-ia. Devachem Utor tanchea ghorabeamim vosunk ani hea vorvim tanche ghorabe, khore xhubhvortomanneche porgottnar zaunk, Bapa lagim magum-ia.